

ریلوے کی آراضی پر شجر کاری کی کیفیت سے واقف ہونے کے لیے وزیر ریلوے نے ریلوے بورڈ کے افسروں کے ساتھ نظر ثانی میٹنگ کا اہتمام کیا

Posted On: 22 JUN 2017 7:42PM by PIB Delhi

نئی دہلی-22 جون وزیر ریلوے جناب سریش پرہو نے آج ریلوے آراضی پر شجر کاری کی کیفیت جاننے کے لیے ریلوے بورڈ کے افسروں کے ساتھ نظر ثانی میٹنگ کا اہتمام کیا۔ میٹنگ میں زونل ریلوے کے تحت ریاستی حکومتوں کے زیر اختیار آراضی اور شجر کاری کا بھی جائزہ لیا گیا۔

جناب سریش پرہو نے ہدایات جاری کیں کہ ریاستی حکومتوں کی ایجنسیوں کے ذریعے ریلوے آراضی پر شجر کاری کے عمل کی ریاست وار فہرست تیار کی جائے۔ انہوں نے شجر کاری کے مقاصد کی تکمیل کے لیے علاقائی بری فوج کے اکائیوں سے بھی تعاون حاصل کرنے کے احکامات جاری کیے۔ انہوں نے مشورہ دیا کہ یونیورسٹیوں کے وائس چانسلر حضرات سے بھی اس سلسلہ میں رابطہ قائم کیا جاسکتا ہے۔

نظر ثانی میٹنگ کے دوران، وزیر ریلوے کو مہاراشٹر اور چھتیس گڑھ کی ریاستوں کے تحت زونل ریلوے میں اس عمل کی پیش رفت سے واقف کرایا گیا۔ مذکورہ دونوں ریاستوں میں ریلوے انتظامیہ اور جنگلات ترقیات کارپوریشنوں کے مابین مفاہمتی عرضداشتوں پر دستخط ہوئے ہیں۔ ریلوے ریاستوں میں ریلوے کی آراضی اور احاطے اور محکمہ جنگلات کے تحت مخصوص مقامات پر شجر کاری کے لیے امکانات کی شناخت کرے گا اور اس بات کو یقینی بنائے گا کہ مقامی اقسام کے کون کون سی درخت ماہ جولائی 2017 کے دوران، مانسون کے آغاز سے قبل لگائے جا سکتے ہیں۔

جناب سریش پرہو کو بتایا گیا کہ وسطی ریلوے کے تحت زونل صدر دفاتر کے تحت مفاہمتی عرضداشتوں پر دستخط ہوئے ہیں۔ ان عرضداشتوں کے تحت ریاستی محکمہ جنگلات اور اس کے ذیلی ادارے شجر کاری کے عمل میں شریک ہوں گے اور اس کام میں جنگلات کے چیف کنزرویشن افسران بھی شریک ہوں گے۔ وسطی ریلوے نے اپنی جانب سے 227 ہیکٹر ریلوے آراضی کی شناخت کی ہے اور یہ پیشکش کی ہے کہ اس آراضی پر مشترکہ شجر کاری کے طور پر تقریباً 6 لاکھ پودے لگائے جاسکتے ہیں۔ جنوب مشرقی وسطی ریلوے کے تحت، چھتیس گڑھ راجہ ون وکاس نگم لمٹیڈ کے ساتھ مفاہمتی عرضداشت پر دستخط کیے گئے ہیں جس کی رو سے، شجر کاری کے لیے آراضی کی شناخت کی جارہی ہے۔ جناب سریش پرہو نے ہدایت جاری کی کہ ان تمام امور میں تیزی لائی جانی چاہئے تاکہ مانسون کے آغاز سے قبل موثر طور پر شجر کاری کا عمل مکمل ہو سکے۔

جناب سریش پرہو نے اشارہ کیا ہے کہ راجستھان کے وزیر اعلیٰ نے، زونل ریلوے کے ذریعے شناخت کردہ آراضی پر، شجر کاری کے لیے ریاستی حکومت کی دلچسپی کا بھی اظہار کیا ہے۔

م ن - ن ع ا

U-2878

(Release ID: 1493599) Visitor Counter : 2

